

Regd No. 2975

சு :

ஸ்ரீராமானுஜன்-397, 398

சுசிரியர். P. B அண்ணங்கராசாரியர், மஹாவித்யா

SRI RAMANUJAN.

Editor:

Mahamahimopadhyaya:

P. B. ANNANGARACHARYA, Kanchipuram-631503

வருடச் சந்தா ரூ. 10

ஆழ்வாரோரம்பெருமானார் ஜீயர்
திருவடிகளே சரணம்.



பேரருளாளன் பேருந்துவித் தாயார்
திருவடிகளே சரணம்.

ஆழ்வார்கள் வாழ்ந்ததெவ்விலை வாழி*
தாழ்வாது மிகுருவா தாமன் ழி-ஏழ்பாடு
முய்ய வவர்க ளுரைத்தவைகள் தாமவாழி*
செய்யமறை தன்னாடனே சேர்ந்த.

துளசி வருஷம் 1981

ஸ்ரீராமாநுஜன் - 397, 398



ஆசிரியர்:

ஸ்ரீகாஞ்சி மஹாவித்வான். P. B. அண்ணங்கராசாரியர்

தொகுதி 34

துன்மதி ஸ்ரீ ஆவணி, புரட்டாசிமீ

1981 ஸ்ரீ

பகுதி 5, 6



பத்ராதிப விஜ்ஞாபனம்

அன்பர்கள்! இதற்குமுந்தி வெளிவந்த ஸ்ரீராமாநுஜன் முகப்பில் ✽ ஆனி, ஆடிமீ ✽ என்றுள்ளது. இப்போது நடைபெறுவது கார்த்திகை மாதம். இடையில் பத்திரிகை வெளிவருவது தாழ்த்ததனால் இங்ஙனமாயிற்று. இதைப்பற்றி ஒருபுறம் வருந்துகிறோமெனினும், மற்றொரு புறம் மகிழ்வதையும் கேள்வி; 'ஸ்ரீராமாநுஜன் கிடைக்க வில்லையே! கிடைத்து வெகுநாளாயிற்றே! பத்திரிகை நிறுத்தப்பட்டு விட்டதா என்ன?' என்று ஸாமாந்யமாக எழுதுபவர்கள் பலர்; இப்படி

யெழுதுவது தவிர, சிலபல ஸ்ஹ்ருதயர்கள் எழுதுவதாவது—

“ஸ்ரீ ராமாநுஜனையே தாரகபோஷக போக்யங்களாகக் கொண்டிருக்கிற எமக்கு. காலத்தில் ஸ்ரீ ராமாநுஜன் கிடைக்காவிட்டால் தரிக்க முடியாம லிருக்கிறது; சந்தாபாக்கி யில்லையென்று நினைக்கிறோம், தெரிவித்தால் உடனே அனுப்புகிறோம்” என்று இப்பொருளில் வகைவகையாக.

இரண்டு காரணங்களினால் தாமதமேற்படுகிறது; பிராயத்திற் கேற்ற அசக்திகொண்டிருப்பது ஒன்று; அச்சுக்கூடங்களில் எதிர்பாராத அஸௌகரியங்கள் ஏற்படுவது மற்றொன்று. பதிரிகையை நிறுத்து வதாக ஏண்ணில்லை.

எனக்கேவியப்பான இளம்பிராயச் செய்தியொன்று

திருவாய்மொழியில் மாலைப்பூசற்பதிகத்தில் (*மல்லிகைமழில்) “ஆருக்கென் சொல் லுகேனன்னையீர்காள்! என்றொரு பாசரம். தொடங்கு றுர். ஸந்தோஷம் அதிகரித்தாலும் ஸங்கடமதிகரித்தாலும் இங்ஙனே மன்னுரையிட்டுச் சொல்லுவது இயல்பு. இப்போது நான் தெரிவிக்கத் திட்டமிட்டது ஸந்தோஷச் செய்தி. 18-11-81 தேதியாகிய இன்று மாலை மாதவ ஸம்பரதாயக்கிழவரொருவர் என்னைத் தேடிவந்து ‘நான் தரிகிறதோ?’ என்றார். ‘எவ்வூர்? எங்கிருந்து வருகிறீர்கள்?’ என்றேன். அதற்கு அவர், ‘அதிருக்கட்டும்; என முகத்தைப் பாருங்கள், நான் தெரி றதோ?’ என்றார். மூக்குக் கண்ணடியில்லாமல் எனக்கு எதுவும் தெரி ராதாகையால் உடனே கண்ணடியை எடுத்தணிந்துகொண்டு உற்றுப் பார்த்தேன்; உண்மையில் அவரை முன்பின்பார்த்ததில்லை யாதலால் தரியவில்லையே, தாங்களே சொல்லவேணும்’ என்றேன். உடனே வர் “கண்ணன் தின்னும் பண்டம் என்ன?

கண்ணன் தின்னும் பண்டம் வெண்ணெய்” (என்று சொல்லி) து நினைவுக்கு வருகிறதா? என்றார் உடனே எனக்கு அழுகைவந்து ட்டது. ஒன்றும் பேசமுடியாமல் சற்றுப்போது திணறிக்கிடந்து ங்கள் நாயதேயம் என்ன? என்றேன், ‘ச்யாமாசார் என்று பெயர்; மு என்று சொல்லுவார்கள்’ என்றார்.

மேலே கேளுங்கள்;— என்னுடைய கருஹம் உள்ள வீதிக்குத் தன்னண்டை மாட வீதி யென்று பெயர்; இதற்குப் பின்னாலுள்ளது

கம்மாளத் தெருவென்பது; அதில் கீழண்டைப்பகுதியில் தட்டான், தச்சன், கன்னன், கருமான் சாதியர் மலிந்திருப்பார்கள்; மேலண்டைப்பகுதியில் ஸ்மார்த்தர், மாதவர் இதரர்களும் இருப்பார்கள். அப்பகுதியில் ஸுயம்பரான் என்னுமொரு மாதவர் திண்ணைப் பள்ளிக்கூடம் வைத்திருந்தார். மாடவீதிகளிலுள்ள ரெல்லாரும் தம் தம் மக்களை அக்ஷராப் யாஸமானவுடனே அப்பள்ளியில் கொண்டுவிடுவார்கள். எழுதப்படிக்கத் தெரியும்வரையில் ஒருவருஷகாலம் அப்பள்ளியில் படிக்கவேண்டியதாகும்; அந்த உபாத்யாயர் மாணக்கர்களெல்லார்க்கும் ஒரு கட்டளை மிட்டிருந்தார்; (அதாவது)—பள்ளி ஆரம்பிக்கும்போது மாணக்கர்கள் எல்லாரும் வரிசையாக நின்றுகொண்டு

கண்ணன் தின்னும் பண்டம் என்ன?

கண்ணன் தின்னும் பண்டம் வெண்ணெய்

என்று பத்துத்தடவை உரக்கச் சொல்லவேண்டியது; பள்ளிவிடும் போதும் அப்படியே சொல்லவேண்டியதென்று. என்னுடைய தாய் தந்தையர் என்னையும் அப்பள்ளியில் ஏழுட்டு மாதம் சேர்த்திருந்தார்கள் அப்போது எனது வயது நாலோ ஐந்தோ! அப்போது ஆறுமாத காலம் தினப்படி இரண்டு வேளைகளிலும் மேலே தெரிவித்தபடி “கண்ணன் தின்னும் பண்டம் சொல்லி வழக்கப்பட்டிருந்தது. கீழே தெரிவித்த சாஸ்திர என்கிற மாதப் பிள்ளை அக்காலத்தில் என்னுடன் படித்தவன் என்பது தவிர உயிர்த்தோழனுயிருந்தான். என்னுடைய தாய்தந்தையர் ஸஹோதரிகளுக்கும் மிக்க விச்வாஸ பாத் திரனுயிருந்தான். எண்பத்தேழு வருஷங்களுக்கு முந்திய கதை இது அப்போது உடனடியில் பயின்றவர்களை நினைவில் வைத்துக்கொள்ள ப்ரமேயமேயில்லை இப்போது அவனாக அருகேவந்து பேசினபோது “இந்த இளம்பிராயச் செய்தி உமக்கு எப்படி நினைவுக்கு வந்தது?” என்று கேட்டேன்; அவர் சொன்னதாவது—எனது சொந்தவூர் நெல்லூர் பிராந்தம்; இங்கே மாதலக்ருஹமாகையால் இளமையில் இங்கு வந்திருந்தேன்; பிறகு ஸொந்தவூருக்குப் போய்விட்டாலும் அடிக்கடி இங்கே வருவேன் நான் ஆங்கிலம் படித்து B A தேறினேன் உச்சயோகமுறையில் பலவூர்களிலிருந்தேன் இவ்வூர் வருடப்போதெல்லாம் உங்களை கோஷ்டிகளில் காண்பேன் அணுகிப்பேசுவதற்கு அஞ்சிப்போய்விடுவேன்—இவ்வாறு பலபலவும் பேசிப்போனார் உங்களுடைய வயது என்ன? என்று கேட்

டேன், விக்குதிஸ்ரீ பங்குனி மாதந்தான் பிறந்தேன் என்றார். அவரகையில் தடிகூட இல்லசமல் தாராளமாக நடந்து சென்றார். ஒருபுறம் எனக்கு அருவையுமுண்டாயிற்று. எனது தற்கால நிலைமை பெரும்பாலும் சயனமே சரணம்.

இந்த நிலைமையில் ஒரு ஸந்தோஷம். நேற்றை ஐப்பசிமீ நடைபெற்ற மணவாளமாமுனிகள் திருநாடிக்ரமேஹாதஸவத்தில் ஸன்னிதியில் ஒரு நாள் தவறாமல் வழக்கப்படி உபந்யாஸத்தை நடத்தினேன்; நாளது மாரீகழித்திங்களில் வழக்கப்படி திருப்பாவை ப்ரவசனத்திற்கு நிர்ப்பந்தமான அழைப்பு வந்திருப்பதால் புறப்பட்டுப் போவதாயிருக்கிறேன். மாரீகழி முப்பதாம் எனது முகவரி கீழ்க்கண்டவாறு;

P. B. Annangaracharya,

C/o Vuppattoor Ramanujakootam,

183, Govindappa Naickan Street,

MADRAS - 600 001

மார்க்கசீர்ஷ மஹிமை

மாஸங்களின் நாமநிர்தேசம் முன்று வகையாக உலகில் வந்திருக்கின்றது; மேஷம் வருஷபம் மிதுநம்..... இத்யாதி நிர்தேசங்கள் ஸௌரமாநப்படியே நிகழுமவை. சைத்ரம் வைசாகம் ஜ்யேஷ்டம்...இத்யாதி நிர்தேசங்கள் சாந்த்ரமானப்படியே நிகழுமவை மது, மாதவம், சுக்ரம், சுசி...இத்யாதி நிர்தேசங்கள் வேதச்சாயையில் அமைந்தவை தைத்திரீய ஸம்ஹிதையில் முதல்காண்டம் நான்காவது ப்ரச்நத்தில்— “மதுச்ச மாதவச் ச சுக்ரச்ச சுசிச்ச...” இத்யாதியையும், அதிலேயே நான்காவது காண்டத்தில் நான்காவது ப்ரச்நத்தில்— “மதுச்ச மாதவச் ச வாஸந்திகாவ்ருதா. சுக்ரச்ச சுசிச்ச க்ரைஷ்மாவ்ருதா...” இத்யாதியையும் காண்க. இந்த மது மாதவாதி நாமநிர்தேசம் வேதத்தில் மட்டும் வழங்குவது; உலகவழக்கில் இல்லை. ஆனால் கனிகள் சுலோகங்களில் மதுமாதவாதி நாமங்களைச் சேர்த்துக் கனியியற்றுவதுண்டு; *நபஸ்ய மாஸிச் ச்ரோணயாம் அவதீர்ணய” இத்யாதி தேசிக ஸ்துதி காண்க.

சைத்ரம் வைசாகம் இத்யாதி சாந்த்ரமாத வ்யபதேசங்களை அடியொற்றியே சித்திரை வைகாசி...என்னும் தமிழ் மாத வழக்கு தோன்றியது. மார்க்கசீர்ஷம் (அல்லது) மார்க்கசிரம் என்கிற ஸம்ஸ்கிருத பதத்தின் திரிபாகவே மார்கழியென்கிற தமிழ்ப்பெயர் வழங்கலாயிற்று. மிருகசீர்ஷ நஷுத்திரமும் பெளர்ணமாவியும் சேரப்பெறுகிற மாதம் மார்கசீர்ஷ மெனப்படும். இச் சொல்லை மார்க்க—சீர்ஷ என்று பிரித்துத் திருப்பாவைக்கு ஏற்ற பொருளைக் கொள்வது தகும். அதாவது, மார்க்கங்களில் தலையானது மார்க்கசீர்ஷம்; மார்க்கமென்றது—உபாயமென்றபடி. உபாயங்களில் தலையானது—என்றதாயிற்று. கர்மஜ்ஞான பக்திப்ரபத்திகளுக்கும் மேலே ஆசார்யாபிமானமென்பது தலையான உபாயமாகும். அதுதான் மார்க்கசீர்ஷம். அதுதான் மார்கழி, திருப்பாவை தொடங்கும்போதே மார்க்கசீர்ஷம் என்று தொடங்கின ஆண்டாள் தான் கடைப்பிடித்ததும், திருப்பாவையில் ஸ்வரூபதேசார்த்த மரியாதையில் காட்டினதுமான ஆசார்யாபிமானத்தை ஒருவாறு நினைவுபடுத்துகின்றாள்.

அலங்கார சாஸ்த்ரத்தில் கைதேர்ந்தவர்களுக்குச்

சில சுவைமிக்க விஷயங்களை உபஹரிக்கின்றோமிங்கு

காவ்ய ரஸிகர்களுக்கு அலங்கார சாஸ்த்ரம் ஜீவநாடியாகவுள்ளது. அழகு பெறுத்துவது அலங்காரமெனப்படும் சப்தாலங்காரமென்றும் அர்த்தாலங்காரமென்றும் இருவகைப்பட்டவிதில் சப்தாலங்காரத்திற்காட்டிலும் அர்த்தாலங்காரம் மேம்பட்டது. வடமொழியில் அலங்காரமென்பது தென்மொழியில் அணி யெனப்படும் சொல்லணி பொருளணி யென்கிற பாகுபாடு அதிலுமுண்டு ப்ராஸம் யமகம் முதலானவற்றுல் சொற்களுக்கு அழகையுண்டாக்குவது சொல்லணி. இப்போது நாம் பொருளணியில் ஏகதேசம் ஆராய்ச்சி செய்ய இழிகுகிறோம்; “இத்தம் சதமலங்காரா:” என்றபடி நூறு வகையாகவுள்ள அர்த்தாலங்காரங்களில் ஸமாஸோக்தி, அப்ரஸ்துத ப்ரசம்ஸை, ப்ரஸ்துதாங்குரம் என்கிற மூன்று அலங்காரங்களைப்பற்றி முன்னம் பேசுகிறோம்;

— ஸமாஸோக்தியலங்காரம் —

“ஸமாஸோக்தி: ப்ரிஸ்பூர்த்தி: ப்ரஸ்துதே அப்ரஸ்துதஸ்ய சேத்” என்பது ஸமாஸோக்தியலங்காரத்தின் லக்ஷணம்; கவி ப்ரக்ருதமான

வொரு செய்தியைக் குறித்துப் பேசுகையில் சொற்செறிவால் அப்ரக்ருதமான ஒரு செய்தியும் தோன்றநின்றால் அங்கு ஸமாஸோக்தியலங்காரமாகும். “முன்பு ஒருபுறம் மேடாயிருந்த இடமெல்லாம் இப்போது பள்ளமாயிற்று; மற்றொருபுறம் பள்ளமாயிருந்தவிடமெல்லாம் மேடாயிற்று” என்கிறவொருவன். இவ்விஷயம் அவனுக்குப் ப்ரக்ருதம்; இதிலிருந்து அப்ரக்ருதமான வொரு விஷயம் தோன்றுவது காணலாம்; அதாவது ‘தனிகளையிருந்தவன் தரித்ரனாகிருன்; தரித்ரனையிருந்தவன் தனிகளாகிருன்’ என்று. ஆகவே இங்கே ஸமாஸோக்தியலங்காரம்

— அப்ரஸ்துத ப்ரசம்ஸாலங்காரம் —

“அப்ரஸ்துதப்ரசம்ஸா ஸ்யாத் ஸா யத்ர ப்ரஸ்துதாச்ரயா” என்பது இவ்வலங்காரத்தின் லக்ஷணம். ப்ரக்ருதமான வொரு செய்தியைத் தோற்றுவிப்பதற்காகவே அப்ரக்ருதமான வொரு செய்தியைக் கூறி வருணிப்பது அப்ரஸ்துத ப்ரசம்ஸாலங்காரமாகும். ‘பறவைகளில் மழைத் தெய்வத்தையன்றி மற்றெவரையும் எதிர்பாராத சாதகப்புகழ்தான் சிறந்தது’ என்றுன் ஒரு கவி. அவனுக்கு இவ்விஷயம் விவக்ஷிதமன்று; ‘எம்பெருமானிடத்திலன்றி மற்றெவரிடத்திலும் பல்லைக்காட்டாத பரமைகாந்தியே சிறந்தவன்’ என்பதைச் சொல்லவிரும்பி, ‘ப்ரபந்தே சாதகந்யாய:’ என்ற முதுரையை மனத்திற்கொண்டு அப்ரக்ருதமான சாதக புகழ்ப்ரசம்ஸையைச் செய்தான் கவி. ஆகவே இங்கு அப்ரஸ்துத ப்ரசம்ஸை

— ப்ரஸ்துதாங்குராலங்காரம் —

இனி ப்ரஸ்துதாங்குரமென்னுமலங்காரத்தைப்பற்றிக் கேண்மின்; இதைப்பற்றின விமர்சத்தை முக்கியமாகக் கொண்டே இக்கட்டுரையெழுதத் தொடங்கலாயிற்று. ப்ரஸ்துதேற ப்ரஸ்துதஸ்ய த்யேகாதே ப்ரஸ்துதாங்குர:” என்று இவ்வலங்காரத்திற்கு லக்ஷணம் கூறப்பட்டுள்ளது. கவி வருணிப்பதும் ப்ரக்ருதமான செய்தி; அதிலிருந்து தோன்றுகின்ற வொரு செய்தியும் ப்ரக்ருதமானது; இப்படிப்பட்டவிடத்தில் ப்ரஸ்துதாங்குராலங்காரம் இதற்கு சந்தராலோகத்தில் காட்டியுள்ள உதாரணம் யாதெனில்; ‘கிம்ப்ருங்கி ஸத்யாம் மாலத்யாம் கேதக்யா கண்டகேத்யா’ என்பது இது வண்டை நோக்கி ஒரு காமினி

சொல்லுவது 'வண்டே! நல்ல மாலதீபுஷ்பமிருக்க, முன் நிறைந்த தாழையை ஏன் விரும்புகிறாய்?' என்பது இதன் பொருள். இதில் வாச் யார்த்தத்திற்குமேல் வ்யங்க்யார்த்தமொன்று கண்டறியவேண்டும். வாச் யார்த்தம் தெரிந்ததே வ்யங்க்யார்த்தம்—அபாயமற்ற மனைவியிருக்க அவளைவிட்டு அபாயம் மிக்க வேற்று மாதரிடத்தில் விருப்பங்கொண்ட கணவனை நோக்கிக் காதலி சொல்லுவதாம். ஆக இவ்விரண்டு பொரு ளும் ப்ரக்ருதமே யென்றும், 'ஒன்று ப்ரக்ருதம் மற்றொன்று அப்ரக்ருதம்' என்பது கிடையாதென்றும் கொள்ளப்படுகிறது.

குலவயானந்தகாரரான அப்பயதீக்ஷிதர் இங்கு எழுதுவது என்ன வென்றால், தன் கணவனோடுகூட உத்யானவனத்திற்குச்சென்ற காதலி யொருத்தி அங்கு வண்டைக் கண்டு இங்ஙனே சொன்னாளாதலால் இது ப்ரக்ருதமானதே; இதிலிருந்து வ்யங்க்யமானது பரநாயிகாஸ்த ஸ்வ கீயநாயக சிக்ஷணம்; அதுவும் ப்ரக்ருதமானதே என்று. உடனே அவர் தாமே ஒரு சங்கையைக் கிளப்பி ஸமாதானமு மெழுதியுள்ளார்; (அதாவது) அஃறிணையானவண்டை நோக்கிச் சொல்லுவதென்பது பொருந்தா தாகையாலே இங்கு வாச்யார்த்தம் ப்ரக்ருதமாக இருக்க முடியாதே யென்று சங்கித்து. இங்ஙனே பலவிடங்களில் காண்கிறோமென்று, மரத்தை நோக்கி ஒருவன் சொன்னதும் அதற்கு மரம் விடைகூறினது மான ச்லோகமொன்றை யெடுத்துக்காட்டி ஸமாதானம் பண்ணி யிருக்கிறார்.

சந்த்ராலோககாரர் காட்டின "கிம்ப்ருங்க! ஸத்யாம் மாலத் யாம்"; என்கிற உதாரணத்தில் வண்டை விளித்துச் சொல்லுவதும்ப டுமே யுள்ளது. தீக்ஷிதர் காட்டியுள்ள "கஸ்த்வம் போ: கத்யாமி" என்கிற சுலோகத்தில் மரத்தை விளித்து வினவுவதும், வினவப்பட்ட மரம் விடை கூறுவதுமான அமைப்பு உள்ளதனால் இந்த வினவிடைகள் அஸம்பாவிதமென்பது அசைக்க முடியாததாம். ஸுபாஷிதர்த்ன யாண்டாகாரத்தில் அந்யாபதேசச்லோகங்களை ஆயிரக்கணக்காகக் காண்கிறோம்—மேகாந்யோக்தி:, ப்ரமரந்யோக்தி:, வ்ருக்ஷாந்யோக்தி: ம்ருகாந்யோக்தி: என்று மகுடங்கொண்ட சுலோகங்களெல்லாம் பெரும் பாலும் அப்ரஸ்துத ப்ரசம்ஸாலங்காரத்திற்கு லக்ஷியமாகக் கூடியவையே யாகும். ப்ரஸ்துதேந ப்ரஸ்துதஸ்ய தீயோததே ப்ரஸ்துதாங்குர"

என்ற லக்ஷணத்திற்குச்சேர ஆலங்காரிகர் காட்டின ஸமஞ்ஜஸமான லக்ஷயம் ஒன்றுகூட நாம் கண்டிலோம். திருப்பாவை முழுவதும் இவ்வலங்காரத்திற்கு லக்ஷயமென்று உபபாதிப்பவனடியேன்.

— முத்ராலங்காரமென்றும் ஒன்றுண்டு —

*ஸஞ்சயார்த்த ஸஞ்சநம் முத்ரா ப்ரக்ருதார்த்தபரை: பதை: என பது அதன் லக்ஷணம். சிலபல பதங்களைப்பிட்டு கவி ஸஞ்சிப்பிக்க நினைத்த (வேறு) அர்த்தத்தை ஸஞ்சிப்பித்தல் முத்ராலங்காரமென்றபடி. ஒருவரை ஸ்துதிசெய்துகொண்டு போனாகையில் நக்ஷத்தாயையோ ஸம்வத்ஸரத்தையோ வ்ருத்தத்தையோ, ஸஞ்சிப்பிக்க விரும்பி அதற்கு அநுகுணமான பதத்தையோ பதங்களையோ ப்ரயோகிப்ப கள் கவிகள்; அங்கு முத்ராலங்காரமாகும். திருப்பாவையில் இவ்வலங்காரமும் பல விடங்களில் நன்கு தோன்ற நின்றது திருப்பாவைக்கு அடியேனெழுதி வெளியிட்டுள்ள ஐந்தாறு வியாக்கியானங்களில் இதெல்லாம் விளங்கக் காணலாம். ஆயினும் வழிகாட்டிவிடாமல் இங்கும் சுருக்கமாகத் தெரிவிக்கலாகிறது

— நீராட்டத்தின் மூலம் —

திருப்பாவையில் முதற்பாட்டில் *நீராடப்போதுவீர் போதுமினே என்றழைக்கப்படுகிறது மூன்றம்பாட்டில் *நாங்கள் நம்பாவைக்குச் சாற்றி நீராடினால்* என்றும், நாலாம்பாட்டில் *நாங்களும் மார்கழி நீராட மகிழ்ந்து* என்றும், இருபதாம்பாட்டில் *இப்போதே யெம்மை நீராட்டு* என்றும், இருபத்தாரும் பாட்டில் *மார்கழி நீராடுவான்* என்றும் இங்ஙனே பல விடங்களில் நீராட்டம் ப்ரஸ்தானிக்கப்படுகிறது ஆப்ச்சிகள் நீராடுமிடமான நீர்நிலைக்குச் சென்றார்களென்று கண்டிலோம் வ்யாக்க்யாதாக்களான பெரியவாச்சான்பிள்ளை முதலான பூருவாசாரியர்கள் 'நீராடவென்னுமித்தால் இவர்கள் நினைக்கிறதுக்ருஷ்ணஸம்ச்லேஷம் தமிழரும் கலவியைச் சுளையாட லென்றார்கள். *ஏஷ ப்ரஹ்ம ப்ரணிஷ்டோஸ்மி க்ரீஷ்மே சீதயிவ ஹ்ரதம்*.....என்றும் சொல்லிற்றே' என்றருளினர். இதுவன்றியும், ஆண்டாள் தன்னை நிர்தேசிக்குமிடங்களிலெல்லாம் *பட்டர்பிரான் கோதை* என்றும்

பேசுகிறான். அதற்கு ஸஞ்சகம் மார்க்க சீர்ஷ பதபர்யாயமான மார்கழி என்னும் முதற்சொல்.

— மார்க்க-சீர்ஷ என்று பிரியபதனை யொருத்தம் —

வாஸுதேவ சப்தத்திற்கு தத்தித வருத்தியாலே வஸுதேவாத் மஜனென்னும் பொருள் தேறியிருக்கவும் பட்டீர் வாஸு, தேவ: என்கிற பதங்களுக்கு ஸமாஸமாகவுங் கொண்டு பாஷ்யமிட்டதுபோல, இங்கும், மார்க்க-சீர்ஷ என்கிற பதங்களுக்கு ஸமாஸமாகக் கொள்வதில் குறையொன்றுமில்லை யென்க. வாஸுதேவ சப்தத்தை வ்யாபக மந்த்ரங்கள் முன்றில் ஒன்றாகக் கொள்வதற்குச்சீர பட்டீர்பாஷ்யம் அமைந்துள்ளது.

ஆழ்வாரெம்பெருமானார் ஜீயர் திருவடிகளே சரணம்.

திருவத்யயனோத்ஸவச் சிறப்பு

வெண்பா

திருவத் யயனமெனும் சீர்மைமிகு நன்னாள்
பெருமைதனைப் பேசப் புகுவான் திருமகள்கோள்
வண்ணங்க ளெல்லாம் வகுத்துரைக்கு நாவிறன்
அண்ணங்க ராசாரியன்.

ஸ்ரீவைஷ்ணவ தேவாலயங்களுக்கு அஸாதாரணமாய் ஆச்சரியமாக அனுபவிக்கப்பட்டு வருமதான மஹோத்ஸவம் திருவத்யயனோத்ஸவமென்பது. இது பகற்பத்து, இராப்பத்து எனவும் வழங்கப்பெறும். இம்மஹோத்ஸவத்திற்கு வாய்த்த காலம் மார்கழி மாதத்து சுக்லபக்ஷ ஏகாதசிக்கு (அதாவது வைகுண்ட ஏகாதசிக்கு) முன்பத்து நாட்களும் பின்பத்து நாட்களும், விஷ்ணுவாலயங்கள்தோறும் பெரும்பாலும் நடைபெற்று வருமிந்த மஹோத்ஸவத்தை உலகமெல்லாம் கட்கூடாக அனுபவித்து வருவதால் இதன் சிறப்பைப் புதிதாக நாம் தெரிவிக்க வேண்டுவதில்லை. ஆனாலும், இம்மஹோத்ஸவம் எதற்காக ஏற்பட்டது? எப்போது ஏற்பட்டது? யார் ஏற்படுத்தியது? இத்யாதி விஷயங்களில் பலர்க்கு ஜிஜ்ஞாஸை யிருக்கு மாதலால் அதுபற்றி இங்குச் சிறிது விவரிக்க விரும்புகிறேன்.

“ஸகல மதங்களிலும் பக்தர்கள் தம் தமக்குவாய்த்த பாஷைகளில் நோத்திரங்கள் இயற்றியுள்ளார்கள்; வைணவ மதத்தில் ஆழ்வார்கள் என்கிற பக்தர்கள் பாடியுள்ளார்கள்; பக்திநூல்களேல்லாம் ஸமமானவையே” என்று சொல்லிப்போருமவர்களின் சொலவுக்கு இடமறும்படி செய்து ஸ்ரீவைஷ்ணவப் பேராசிரியர்கள் ஆயிரமாண்டுக்கு மேற்பட்ட முற்காலத்திலேயே ஆழ்வார்களின் திவ்வியப் பிரபந்தங்களுக்குச் செய்து வைத்திருக்கும் சிறப்புகளை இதனால் உலகமுணரவேண்டுவது முக்கியம். இந்த மஹோத்ஸவம் முதன் முதலாகத் திருவரங்கம் பெரிய கோயிலென்றும் நம்பெருமாள் ஸன்னிதி யன்றும் வழங்கப்பட்டு வருகிற ஸ்ரீரங்கத்தில் தொடக்கமாயிற்று என்பதை விவரிக்கக் காண்மின். ஆழ்வார்களின் வரிசையில் அந்தத்திலே நிற்பவரான திருமங்கையாழ்வார் பாசுரங்கள் அருளிச் செய்துகொண்டே திவ்யதேச யாத்நரையாக எழுந்தருளுங்காலத்திலே சோழநாட்டுத் திருப்பதிகளை யெல்லாம் மங்களாசாஸனம் செய்து முடித்துத் திருவரங்கம் பெரிய கோயிலுக் கெழுந்தருளவேனுமென்றிருக்கையில் திருப்புள்ளம்பூதங்குடி ஸமீபத்தில் எழுந்தருளியிருக்கும்போது ஸ்ரீரங்கநாதன் ஆழ்வாருடைய கனவிலே காட்சிதந்து உடனே ஸ்ரீரங்கம் வந்துசேர்ந்து ப்ராகார கோபுரமண்டபாதி திர்மானகைங்கரியத்தை நிறைவேற்றவேனுமென்று நியமித்தருள, அந்த நியமனத்தை சிரஸாவஹித்த ஆழ்வார் *கூந்தல்கமழுங் கூடலூரிலிருந்து புறப்பட்டுக் கனவேகமாகத்திருவரங்கப்பதியை நோக்கிச் செல்லுகையில் திருவெள்ளறை ப்ராப்தமாக அங்கு ஸ்ரீச்வேதாத்திரநாதனை மங்களாசாஸனம் செய்துவிட்டு ஸ்ரீரங்கம் சென்று சேர்ந்தார். அரங்கன் நியமித்த கைங்கரியத்தை நிறைவேற்றிவிட்டே மேற்கொண்டு பாசுரங்கள் பாடுவதென்று ஒலைச்சுவடியைக் கட்டிவைத்திட்டு ப்ராகாரமண்டபாதி திர்மானகைங்கரியத்தை நிறைவேற்றினார்; “ரங்கபுரே மணிமண்டபவப்ரகாணம் வித்தே பரகாலகவி:” என்று பட்டர் முத்திரையிட்டருளினபடியாலே இது நிர்விவாதம். அப்போது கோபுரப்ராகாராதி திருப்பணிகளைக்கண்டு திருவுள்ளமுகந்தருளின ரங்கநாதன் ஆழ்வார்க்குச் சில ஸத்கார விசேஷங்களைச் செய்ய மனோரதித்திருக்கையில் “இன்னமும் சில கைங்கரியங்கள் இங்கு ஸாவசேஷமாயிருக்கையாலே அடியேன் திவ்ய தேசயாத்திரையைப் பரிபூர்த்திசெய்துகொண்டு இவ்விடம் விடைகொள்ளுகிறேன் என்று விஜ்ஞாபித்து நியமனம் பெற்று அங்குநின்றும் புறப்பட்டு அப்பக்

குடத்தான் ஸன்னிதி வழியாக நாதன்கோவில் திருவிண்ணகர் திருநறை யூர் திருச்சேறை திருவழுந்தூர் சிறுபுவியூர் திருக்கண்ணமங்கை திருக்கண்ணபுரம் திருக்கண்ணங்குடி திருநாகை ஆகிய சோழநாட்டுத் திருப்பதிகளில் சேஷித்திருந்தவற்றை மங்களாசாஸனம்பண்ணித் தலைக்கட்டிப் பாண்டிநாடு மலைநாடுகளிலும் சில ஸேவித்து திவ்வியபிரபந்தங்களை யெல்லாம் தலைக்கட்டி, சரம்பிரபந்தமான திருநெடுந்தாண்டகத்தின் இறுதிப்பகுதியில் *பொருகயல் கண்ணீரகும்பப் புலவிதந்து புனலரங்க முரென்று போயினாரே * பொன்னலர்ந்த நறுஞ் செருந்திப்பொழிலினாடே புனலரங்கமுரென்று போயினாரே* என்னும் பாசாங்களினால் அரங்கநாதன் மீண்டும் தம்மையழைக்கிறபடியை ஸூசிப்பித்து அங்கேற விடைகொண்டு அரங்கனை திருமுன்பே நாயந்தே! நாயந்தே! என்று ப்ரஹ்வாஞ்ஜலிபுடராய்நிற்க, பெரியபெருமான் இவர்க்கு விலகாண ஸத்கார விசேஷங்கள் செய்தருள மனோரஸித்திருந்ததுகண்டு ஆழ்வார் விஜ்ஞாபித்தார்—“அடியேனுடைய சில பிரார்த்தனைகளைத் திருச்செவி சாத்தியருளித் தலைக்கட்டுவதே அடியேனுக்கு ஸத்காரமாகும்; நம்மாழ்வாரருளிச்செய்த திருவாய்மொழிக்கு வேதஸாம்யம் தந்தருளவேணும்; அடியேனைப்போன்ற பக்தர்கள் (ஆழ்வார்கள்) பாடியுள்ள பாடல்களையெல்லாம் பெரிய திருவோலக்கமாகவிருந்து திருச்செவி சாத்தியருளவேணும்; நம்மாழ்வார் அவாவற்று வீடுபெற்றது மார்கழித்திங்களில் சுக்லைகாதசியன்றுகையாலே அதற்கு முன்னே பத்துநாளும், அந்நாள் முதலாகப் பத்துநாளுமாகச் சிறிய திருவத்யயநோத்ஸவமுகண்டருளி அடியார்கள் குழாங்களை அனந்தவமுதக்கடலிலே அமிழச்செய்தருள வேணுமென்பது அடியேனுடைய பிரார்த்தனை. இதைத்தலைக்கட்டியருள்வதே அடியேனுக்குச் செய்தருளும் ஸத்காரமாகும்”—என்று. இவ்வளவும்கேட்ட பெரியபெருமான் ‘ஆழ்வீர்! திருவாய்மொழிக்கு வேதஸாம்யமன்றே நீர்கேட்பது; வேதத்திற்காட்டிலும் ஆதிக்கமும் நாம் தந்தோம்; வேதத்தின் அங்கோபாங்கங்கள்போலே திருவாய்மொழிக்கு அங்கோபாங்கங்களா மைந்த மற்றுள்ள திவ்யப்ரபந்தங்களுக்கு வேதஸாம்யம் தந்தோம். மற்றும் நீர் விரும்பினதெல்லாம் அங்ஙனமேயாகும் என்று திருவுள்ளமுவந்து பணித்தபடி. இந்தப் பிரார்த்தனையும் கட்டளையும் அப்போது எந்தவிதமாக நிறைவேற்றி நென்பது காலப்பழமையாலே தெரிந்துகொள்ள முடியாமலிருக்கின்றது.

இடையில் திவ்வியப்பிரபந்தங்களும் மலினமாய்ப் போயின; நாதமுனிகளின் காலத்திற்குப்பின் ஸகலமும் ஸுபரிஷ்க்ருதமாய் ஸுபிஷ்டமாயிற்று.

கலியுகத்தில் நம்மாழ்வார்க்குமுன்பு திருநாடு செல்வார் யாருமில்லாமையாலே வைகுந்த நீள்வாசங்கதவு மூடப்பட்டேயிருந்து ஆழ்வார் உவாவற்று வீடுபெற்றவன்றே அது திறக்கப்பட்டதென்னுமை திறையத்தை நினைப்பூட்டவே வைகுண்டைகாதசியன்று பரமபதவாசல் திறப்பதென்கிற ஸம்பரதாயம் நிகழ்வதாம். நம்மாழ்வார் வைகுந்தம் புக்க ஏகாதசியென்கிற காரணம்பற்றி வைகுண்டைகாதசியென்று இந்த நன்னுள் வழங்கப்பெற்றது.

நிகமாந்த மஹாகுருவார்தாம் பணித்த குருபரம்பராஸாரமென்னும் ரஹஸ்யத்தில் ஸ்ரீமந்நாதமுனிகளைப்பற்றி ப்ரஸ்தாவித்து வருகையில் “இவர்க்கு யோகதசையிலே ஸாஷாத்தக்ருதராய் நம்மாழ்வார் ஆசார்யராணர்” என்றருளிச் செய்திருக்கையாலே நாதமுனிகள் நம்மாழ்வார் திருவாக்காலே நாலாயிர திவ்யப்ரபந்தங்களைப்பெற்று ப்ரசாரம் செய்தருளினரென்பது ஸ்பஷ்டமாகத் தெரிகின்றது. நாதமுனிகளுக்கு பாகிநேயர்களிருவர். அவர்களது திருநாமம் கீழையகத்தாழ்வார், மேலையகத்தாழ்வார் என்பதாம். அவர்களிருவரும் குசலவர்கள் போலே ஸங்கீதகலாப்ரவிணர்களாய் தேவகான நிபுணர்களாயிருந்தபடியாலே அவர்கள் தமது மாதுலரான நாதமுனிகளைபக்கலிலிருந்து பெற்ற திவ்யப்ரபந்தங்களை பகவதாஜ்ஞையாலும் நாதமுனிகளின் நியமனத்தினாலும் தாளத்துடன் திருவரங்கேசன் திருமுன்பே ஸேவிக்கத் தொடங்கினார்கள். மேலே ப்ரஸ்தாவித்த குருபரம்பராஸார ரஹஸ்யத்தின் முடிவில் “காளம் வலம்புரியன்ன நற்காதலடியவர்க்குத், தாளம் வழங்கித் தமிழ்மறையின்னிசை தந்த வள்ளல், மூளும் தவநெறி மூட்டிய நாதமுனிகழலே, நாளுந் தொழு தெழுவோம் நமக்கார்நிகர் நானிலத்தே” என்றிட்ட பாட்டினால் இந்த விஷயம் வியக்தமாக விளங்கும்.

தாளவிசையோடு செய்யத் தொடங்கிய அந்த தேவகானந்தான் ‘ஆரையர் ஸேவை’ என்று இன்றைக்கும் பேர்பெற்று வருகின்றது.

அக்காலத்தில் ஸ்ரீரங்கத்தில் மட்டுமன்றிக்கே மற்றுஞ்சில திருப்பதிகளிலும் (வில்லிபுத்தூர், ஸ்ரீ ஆழ்வார்திருநகரி, திருக்குறும்புடி முதலானவற்றிலும்) அரையர்கானம் நடைபெற்று வந்தது; இது இன்றைக்குங்காண்கிறது. அரையரென்னுந் திருநாமம் புண்ட இசைகாரர்கள் ஆளவந்தார் காலத்திலேயே யிருந்து வந்ததாக நூல்களில் நன்கு காண்கிறோம்; *பஞ்சாசார்ய பதாச்சிதரான எம்பெருமானுடைய ஆசாரியர்கள் ஐவரில் ஒருவர் அரையர், அவரே மேலே ப்ராஸ்தாவித்த குருபரம்பராஸாரத்தில் 'ஆளவந்தாராழ்வார்' என்று வ்யபதேசிக்கப்பட்டவர், "எம்பெருமானார்.....ஆளவந்தாராழ்வார் ஸ்ரீபாதத்திலே திருவாய் மொழியுமோதி ஸ்தோத்ராதிகளும் அருளிச்செய்யும் நல்வார்த்தைகளும் கேட்டருளினார்" என்பது அவ்விடத்தில் நிகமாந்த குருபணித் ஸூக்தி. திருவரங்கப் பெருமானரையர், வரந்தரும் பெருமானரையர், பிள்ளை திருநறையூரரையர்.....இத்யாதிகளான அரையர் திருநாமங்களை ஆளவந்தார் காலத்திலும் எம்பெருமானார் காலத்திலும் பரவியிருக்கக் காண்கிறோம். திருவத்யயநோத்ஸவத்தில் அரையர்கள் இப்போதுபோல் அப்போதும் அபிநயங்கள் செய்துவந்தார்களென்பதை திவ்யப்ரபந்த வியாக்கியானங்களில் ஸ்பஷ்டமாகக் காண்கிறோம். அந்த அபிநயங்களை எம்பெருமானார் எம்பார் முதலான பேராசிரியர்கள் திருவோலக்கத்திலிருந்துகொண்டு அநுபவித்ததையும் பெரியாழ்வார் திருமொழி பெருமாள் திருமொழிவியாக்கியானம் முதலானவற்றில் காண்கிறோம். கோயிலில் அரையர்களுக்கு ஏற்பட்டிருக்கும் கௌரவமும் பஹுமானவிசேஷங்களும் அப்ரமேயம். பகற்பத்திலும் இராப்பத்திலும் மூன்று நாள் அரையர்கள் திருக்கையிலே அர்ச்சகர்கள் ஸ்ரீசடகோபனைத்தந்து கோஷ்டிக்குப் ப்ராஸாதிக்கும்படியான பெருமையையும், சில நாட்களிலே தீர்த்தமும் ப்ராஸாதிக்கும்படியான பெருமையையும் கட்டகடாகக் கண்டு வருகிறோம். இதெல்லாம் ராமாநுஜார்ய திவ்யாஜ்ஞையினாலன்றி மற்றபடி ஸாமான்ய புருஷர்களின் ஏற்பாட்டினால் நடைபெறக்கூடியதன்று.

பகற்பத்திலும் இராப்பத்திலும் மூவாயிரம் பாசுரங்களை அரையர்கள் ஸேவித்துவருவதென்றும், இருபத்தோராநாளில் திருவரங்கத்தமுதானுடைய திருவம்சஸ்தர் பெரியபெருமானுடைய ஆஸ்தானத் திருவோலக்கத்திலே இயற்பா ஆயிரத்தையும் ஸேவித்து வருவதென்றும் அன்று

தோன்றின திவ்யாஜ்ஞை பொலிகபொலிகவென்று காப்பிடக்கூடிய நிலையிலன்றே நிகழ்ந்து வருகின்றது. திருவரங்கத்தழுதருடைய திருவம்சஸ்தர் ஒருவரிருவரிருந்தும் கைங்கரியத்தில் ச்ரத்தை கொள்ளா மையினாலே சில வருஷகாலமாக இயற்பா ஸேவையையும் அரையர் ஸ்வாமியே உலகம் மெச்ச நடத்தி வருகிறார்.

இந்தத் திருவத்யயன மஹோத்ஸவம் முதன் முதலாகத் திரு மங்கையாழ்வாரால் திருவரங்கம் பெரிய கோயிலில் தொடங்கப்பட்ட தென்றும், அப்போது நம்மாழ்வாரொருவர்மட்டுமே ஆழ்வார் திருநகரியி லிருந்து எழுந்தருளச் செய்யப்பட்டு நடந்ததென்றும், ஸ்ரீமந்நாதமுனி கள் காலத்திலும் அவ்வண்ணமாகவே நடந்துவந்ததென்றும், பிறகு ஆழ்வார்களினுடைய திவ்ய மங்களவிக்கரஹப்ரதிஷ்டை கோயிலில் ஏற் பட்டு ஆழ்வார்களெல்லாரும் எழுந்தருளியிருந்து நடந்து வந்ததென் றும், நாளடைவில் ஆசாரியர்களின் திவ்யமங்கள விக்கரஹப்ரதிஷ்டையு மாகி இந்த பத்ததி ஸகல திவ்யதேசங்களிலும் விபாதித்து *கண்டோங் கண்டோங் கண்டோம் கண்ணுக்கினியன கண்டோம், தொண்டரெல்லீ ரும் வாரீர் தொழுது தொழுதுநின்றூர்த்தும் *என்னும்படியாக நிகழ்ந்து வருகின்றதென்றும் பெரியார் பணித்தருளும் பரக்கியை.

நமக்கு ஸந்நிஹிதமான தேவப்பெருமாள் ஸன்னிதி, ஸ்ரீபார்த்த ஸாரதி ஸன்னிதி; எம்பெருமானார் ஸன்னிதி முதலான திருத்தலங்களில் இந்த மஹோத்ஸவர் சிறப்புற நடந்துவரும் வைகரியை அநுபவித்து ஆனந்தித்து வருகிறோம்.

...

...

✱

ஸ்ரீ ராமாயணத்தில் ஒரு விண்ணப்பம்

ஸ்ரீ ராமாயணத்தில் அயோத்யாகாண்டத்தில் பெருமாள் தம் முடைய வநப்ரயாணத்தைப் பிராட்டி பக்கலில் அறிவித்தபோது, பிராட்டி தன்னையும் உடனழைத்துச் செல்லவேண்டுமென்று நிர்ப்பந்திக்க அதை மறுக்கின்ற பெருமாள் அருளிச் செய்தபல காரணங்களில் “காட் டில் பயங்கரங்களான ஜந்துக்கள் இருக்கும், ஆகவே நீ காட்டுக்குவரத் தகாது” என்றதுமொன்று; பிறகு பிராட்டிக்கும் வநப்ரயாணம் அறி

இங்கு பாஹு என்று தவிவசனமாக இருப்பது குறிக்கொள்ளத் தக்கது. திருமாலிருஞ்சோலையழகர்க்குச் சுந்தரத்தோளுடையானென்று தென்மொழித் திருநாமம், ஸுந்தரபாஹு:, ஸுந்தரபுஜ: என்று வட மொழித் திருநாமம்—இத்யலம். ✖

ஸ்ரீ: நூற்றந்தாதி பிராமாநுச மாலே (பத்ராதிபர்)

[ப்ரபந்தகாயத்ரியென்று ப்ரஸித்தமான இராமாநுச நூற்றந்தாதியில் பாசுரத்தோறுமுள்ள பகவத் ராமாநுஜ விசேஷணங்களை யிட்டு எம்பெருமானார் பெருமையை விளக்குவது]

1 மாறனடி பணிந்துய்ந்த இராமாநுசன்:— எம்பெருமானார்க்கு அதிசயாவஹமான சரித்ர வைபவங்கள் பல்லாயிரமிருந்தாலும் ஆழ்வார் திருவடிகளில் ப்ராவண்யத்தையே அவர் தமக்குச் சிறந்த வைபவமாகத் திண்ணமாக எண்ணியிருந்ததனால் அதற்குச்சேர இந்த அடைமொழி அமைந்தது இதனை அடியொற்றியே நம் மணவாளமரபுனிகளும் பூர மாதவாங்கீரி ஜலஜத்வய நித்ய ஸேவா ப்ரேமாவிலாசய பரரங்குச பாத பத்மம்' என்று தொடங்கினார். நம்மாழ்வார் பிறந்த பொழுதே தொடங்கி அமுதல், பால் குடித்தல் முதலிய லேசகவ்யாபார மொன்று மின்றி உலக நடைக்கு மாறாக இருந்ததனால் இவர்க்கு மாறனென்று திருநாமமாயிற்று. மற்றும் பல காரணங்களும் உள். அவருடைய திருவடிகளை யாச்ரயித்து உஜ்ஜீவித்தவர் எம்பெருமானார். நம்மாழ்வாருடைய திருவடிநிலையை இராமாநுசனென்றே வழங்குவது மாபு

2 குறையல் பிரானடிக்கீழ் விள்ளாத அன்பன் இராமாநுசன்:— *மாறன் பணித்த தமிழ் மறைக்கு மங்கையர்கோன் ஆறங்கங்கூறவவ நரித்த* என்கிறபடியே நம்மாழ்வாருடைய தமிழ் வேதத்திற்கு அங்கமாக ஆறு திவ்யப்ரபந்தங்களை அருளிச் செய்த திருமங்கை யாழ்வாருடைய திருவடிகளில் ஈடுபாடுடையவர் எம்பெருமானார். திருமங்கை

வார்யமாயிற்று. முன்னம்பெருமாள் அருளிச்செய்த பயங்கரமருகபீதி என்னுபிற்தென்பதைத் தெரிவிக்கின்ற வான்மீகி முனிவர் ஸுமந்தர் வாசா, (அயோத்யா காண்டத்தில்)—“கஜம் வா வீஷ்ட்ய ஸிம்ஹம் வாய்யாக்ரம் வாபி வராங்கநா, நாஹாரயதி ஸந்த்ராஸம் பாஹு ராமஸ்ய ஸம்ச்சரிதா” என்றார். இதன் பொருளை விவரிக்கவேண்டுமோ? ‘யானே புலி சிங்கங்களைக் கண்டபிராட்டி. பெருமானுடைய பாஹுச் சாயையிலே சென்றபடியாலே சிறிதும் அச்சங்கொள்ளவில்லை’ என்ற வாறு. ஒரு நண்பர் நம்மைக் கடிதமுலம் ஸந்தேஹப்ரச்நம் பண்ணியிருக்கிறார்—‘பிராட்டி. ஸ்ரீராமபிரானுடைய திருக்கரங்களைப்பற்றிச் சென்றதனால் யானே புலி சிங்கம் முதலிய க்ருரஜந்துக்களுக்கு அஞ்சவில்லை’ யென்று ‘பாஹு ராமஸ்ய ஸம்ச்சரிதாவுக்கப் பொருள் கூறுகின்றனர்; இது யுத்தந்தானா?’ என்று. இதற்குச் சொல்லுகிறோம்

பிராட்டி வனத்திற் செல்லும்போது சிலவிடங்களில் பெருமானுடைய திருக்கரங்களைப் பிடித்துச் செலுத்தியிருக்கின்றோம்; அதை இல்லை செய்யப்போகாது. *பாஹு ராமஸ்ய ஸம்ச்சரிதா* என்கிற ப்ரச்நதஸ் தலத்தில் அங்ஙனம் பொருள் சொல்வது ஏலாது. *கரம் க்ருஹித்வா* பாணீம்க்ருஹித்வா*என்றப்போலே ச்லோகமிருந்தால் அங்ஙனே பொருள் சொல்லலாம்; *பஞ்ச சாகச் சய: பாணி:* என்றும்*புஜபாஹு ப்ரவேஷ்டோ தோ:* என்றும் பிரித்துச்சொன்ன அமரகோசத்தை ஸுத்தையோடு நோக்கவேண்டும்.

பாஹுச்சாயாமவஷ்டப்தோ யஸ்ய லோகோ மஹாத்மந: என்று ஸ்ரீராமாயணத்திலேயே பிராட்டியின் வார்த்தை. ஸமுத்ரசரண கதிப்ரகரணத்தில் *பாஹும் புஜகபோகாபுபுதாயாரிஸுதந:* என்றார் வான்மீகிமுனிவர். *ஆவிவாஹஸ்யயாத் க்ருஹேணதே சைசவே ததது யௌவநே புந: ஸ்வாபஹேது ரதுபாச்சரிதோந்யயா ராமபாஹுருபதாந மேஷ தே* என்று பிராட்டியைநோக்கிப் பெருமாள் கூறியதாக உத்தர ராம சரிதத்தில் பவபூதிமஹாகவி கூறினர். ஆகவே, *பாஹு ராமஸ்ய ஸம்ச்சரிதா* என்பதற்கு ‘ராமனுடைய திருக்கரங்களைப்பற்றிக்கொண்டு செல்லும்போது’ என்று பொருள் கூறுவது ஏலாது. மேலும் கையைப் பிடித்துக் கொண்டு வழிநடப்பவர்கள் ஒரு கையைப் பிடித்துக்கொள்ள முடியுமேயல்லது இரண்டு கைகளையும் பிடித்துக்கொள்ளமுடியாது.

யாழ்வாருடைய திருவவதாரஸ்தலம் திருக்குறையலூர் எனப்படும். அதில் அவதரித்ததால் அவ்வாழ்வார் குறையல்பிரான் எனப்பட்டார். அவருடைய திருவடிகளிலே என்றும் விட்டு நீங்காத பக்தியை உடையவர் உடையவர் (ஸ்வாமி). திருவாலிதிருநகரியில் எழுந்தருளியிருக்கின்ற திருமங்கை மன்னனுடைய பாதாவிந்த பீடத்தின்கீழ் எம்பெருமானாருடைய திருக்கோலம் ஏறியருளப்பண்ணப்பட்டிருப்பது காண்க.

3 பொருவருஞ்சீர் ஆரியன் செம்மை பிராமாநுசன்:— ஒப்பற்ற திருக்குணங்களை உடையவரும் சிறந்த அநுஷ்டானம் உடையவரும் ஆசிரிதரோடு ருஜுவாகப் பரிமாறும் தன்மையுடையவருமான எம்பெருமானாரென்கை. “அஸ்மத்குரோர் பகவதோஸ்ய தயைகலிந்தோ: ராமாநுஜஸ்ய” என்று கூர்த்தாழ்வான் அருளிச்செய்த தயைகலிந்துத்வமே ‘பொருவருஞ்சீர்’ என்பது. (ஆரியன்) *கர்த்தவ்யமச்சரந் காமரூத:*

என்கிறபடியே ஆசாரசீலர் என்கை. செம்மையாவது கரணத்ரயஸாரூப்யம்—மனோவாக்காயங்களின் வ்ருத்தி ஒருபடிப்பட்டிருப்பவரென்கை. ஆக முன்று விசேஷணங்கள் விளங்கப்பெற்றவர்.

4 ஊழி முதல்வனையே பன்னப்பணித்த இராமாநுசன்:— காலம் முதலிய ஸகல பதார்த்தங்களுக்கும் காரணபூதனாகையாலே ஊழிமுதல்வன் என்னப்படுகை. விமுகர்களாயிருந்த ஸம்ஸாரிகளுக்கூட ஸ்ரீமந்நாராயணனையே எப்போதும் நினைக்கும்படி உபதேசாதிமுகத்தாலே செய்தருளினவர் ஸ்வாமி. பகவத் ப்ராவண்ய ஹீநர்களாயிருந்த உண்டியே உடையே உகந்தோடும் இம்மண்டலத்தவர்க்கெல்லாம் பகவத் ப்ராவண்யத்தை ஊட்டின மஹாநுபாவரென்கை.

5 எனக்குற்ற செல்வமிராமாநுசன்:— ஆளவந்தார் *மாதாபிதா விபூதி: ஸர்வம் யதேவ நியமேந* என்று ஆழ்வார் திருவடிகளையே ஸ்வரூபப்ராப்தமான ஸகல ஸம்பத்துக்களுமாகக் கொண்டிருந்ததுபோல ஸ்ரீவைஷ்ணவ வுலகமெல்லாம் எம்பெருமானாராகிய தம்மையே ஸ்வரூபாநுரூபமான ஸகல ஸம்பத்துமாகக் கொள்ளலாம்படி நிற்பவர் ஸ்வாமி.

6 ஈனிகவிசுளன்பால் மயல் கொண்டு வாழ்த்துமிராமாநுசன்:—
*இன்கவிபாடும் பரமகவிசுளான சில மஹான்கள்(ஆழ்வான், ஆண்டாள்
எம்பார், பின்னான்போல்வார்) சொல்லின்பழம் பொருளின்பழம் நன்கு
பொருந்துமாறு கவிதைகளை யமைத்து வாழ்த்தும்படியாக வுள்ளவர்
ஸ்வாமி.

7 யழியைக் கடத்துமிராமாநுசன்:— இராமாநுசனென்று உள்
ளத்தில் அநுஸந்தித்தவாறே *போயபிழையும் புருதருவான் நின்றன
வும் தீயினில் தூசாகும்*என்னுமாபோலே ஸகல பாபங்களும் தொலையும்
படியாக உள்ளவர் ஸ்வாமி.

8 பொய்கைப்பிரான் எரித்த திருவிளக்கைத் தன் திருவுள்ளத்தே
யிருத்து மிராமாநுசன்:— அஞ்ஞானவிருளை அறவே அகற்றுவதற்
காகப் பொய்கையாழ்வார் *வையம் தகளியா வாரிகடலே நெய்யாக
வெய்ய கதிரோன் விளக்காக*என்று தொடங்கி ஏற்றிவைத்த திருவந்
தாதி திவ்யப்பரந்த மென்னும் திருவிளக்கைத் தமது திருவுள்ளத்தி
னுள்ளே ஒருபோதும் அணையாதபடி ஸ்தாபித்தருளினவர் ஸ்வாமி.
முதல் திருவந்தாதியை அநுஸந்தித்து ஞானவிளக்கம் கொண்டவர்
என்கை.

9 ஞானமென்னும் நிறைவிளக்கேற்றிய பூதத் திருவடிதாள்கள்
நெஞ்சத்துறைய வைத்தாளுமிராமாநுசன்:— நன்புருகி ஞானச்சுடர்
விளக்கேற்றினேன் நாரணற்கு* என்று தொடங்கி இரண்டாந்திருவந்
தாதியாகிற ஞானச்சுடர் விளக்கையேற்றிய பூதத்தாழ்வாருடைய திரு
வடிகளைச் சிந்தை செய்பவர் ஸ்வாமி. பூதத்திருவடி என்ற விடத்தில்
திருவடி என்றது ஸ்வாமி என்னும் பொருளுடையது. ஆடிகள் என்
னுமாபோலே. இப்பாசுரத்தில் இராமாநுசன் புகழோதும் நல்லோர
மறையினைக்காத்து இந்த மண்ணகத்தே மன்னவைப்பவரே* என்று
அருளிச்செய்ததனால் ஸ்ரீமத் வேதமார்க்க ப்ரதிஷ்டாபநாசார்யரென்னும்
யிருது இராமாநுசனடியார்க்கே ஏற்கும் என்றதாயிற்று.

10 தமிழ்த் தலைவன் அபான்னடி போற்று மிராமாநுசன்:—
*கோவலுள் மாமலராள் தன்னொடு மாயனைக் கண்டமை காட்டும் தமிழ்த்
தலைவன்* என்கையாலே *திருக் கண்டேன் பொன்மேனி கண்டேன்*

என்று தொடங்கியருளின பேயாழ்வாரே இங்குத் தமிழ்த் தலைவராகக் கருதப்பட்டார். அவ்வாழ்வாருடைய திருவடிகளைத் துதிக்குமவர் ஸ்வாமி என்கை.

11 பாண்பெருமாள் சரணம் பதுமத்தாரியல் சென்னி யிராமா நுசன்:— நால் வேதங்களிலே பொதிந்து கிடக்கும் நற்பொருள்களையெல்லாம் அமலனாதிபிரானில் சுருக்கியருளிச்செய்த திருப்பாணாழ்வாருடைய சரணாவிந்தங்களாலே அலங்கரிக்கப்பட்ட திருமுடியை யுடையவர் ஸ்வாமி.

12 மழிசைக்கிறைவன இணையடிப்போது அடங்குமிதயத்திராமா நுசன்:— திருமழிசைப்பிரானுடைய பாதாரவிந்தங்கள் அடங்கியிருக்கப் பெற்ற திருவுள்ளமுடையவர் ஸ்வாமி.

13 துளப மாலை யும் தமிழ்மாலையும் அரங்கத்தையன் கழற்கணி யும் பரன் தாளன்றி ஆதரியா மெய்யனிராமாநுசன்:— *துளபத் தொண்டாய தொல்சீர்த் தொண்டரடிப் பொடி* என்றும் *தொடையொத்த துளபமும் கூடையும் பொலிந்து தோன்றிய தோள் தொண்டரடிப்பொடி* என்றும் தாமே யருளிச் செய்ததற்குப் பொருந்தத் திருத்தாழாய் மாலைகளையும் திருமாலை திருப்பள்ளியெழுச்சியாகிற சொல்மாலைகளையும் ஸ்ரீரங்கநாதன் திருவடிகளிலே ஸமர்ப்பித்த தொண்டரடிப்பொடியாழ்வாருடைய திருவடிகளையனறி மற்று எதையும் விரும்பாத ஸ்த்யசீலர் ஸ்வாமி.

14 கொல்லிகாவலன் சொல்பதிக்கும் கலைக்கனிபாரும் பெரியவர் பாதங்களே துதிக்கும் பரமன் இராமாநுசன்:— குலசேகராழ்வாருடைய திவ்ய ஸூக்திகளில் ப்ரவணர்களான பெரியாச் பக்கலில் அளிபு பூண்டவர் ஸ்வாமி.

15 *இதால்லைமாலை யொன்றும் பாராதவனைப் பல்லாண்டென்று காப்பிடும் பாண்மையன் தான் பேராத வுள்ளத்திராமாநுசன்:— அகில ஹேய ப்ரத்யநீக கல்யாணைகதாநனான எம்பெருமானுக்கு மங்களாசாஸனம் செய்வதையே நியதஸ்வபாவமாக உடையரான பெரியாழ்வாருடைய திருவடிகள் விட்டகலாத திருவுள்ளத்தை யுடையவர் ஸ்வாமி.

16 சூடிக்கொடுத்தவன் தொல்லருளால் வாழ்கின்ற வள்ளல் இராமாநுசன்:— சூடிக்கொடுத்த நாச்சியாருடைய பரம ச்ருபைக்குப் பாத்ரபூதராகி வாழ்கின்ற பரமோதாரர் ஸ்வாமி. (நூறு தடா நிறைந்த அக்காரவடிசில் ஸமர்ப்பித்ததனால்)

17 தண்டமிழ் செய்த நீலன் தனக்கு உலகிலினியான் எங்கள் இராமாநுசன்:— பல திருப்பதிகளிலும் புக்குக் கவிபாடின நீலனெனும் திருநாமத்தையுடைய திருமங்கையாழ்வார் பக்கலில் பேரன்பு வாய்ந்தவர் ஸ்வாமி.

18 சடகோபனைச் சிந்தையுள்ளே பெய்தற்கிசையும் பெரியவர் சீரையுதவுமிராமாநுசன்:— நம்மாழ்வாரைத் தமது இதயத்தினுள்ளே தியானிப்பவரான மதுரகனிகளின் ஆசார்ய நிஷ்டையாகிற மஹா குணத்தை எடுத்துரைக்க வல்லவர் ஸ்வாமி. (மதுரகனிகள் 'பெரியவர்' என்ற சொல்லால் இங்குக் குறிக்கப்பட்டார்)

19 உறுபெருஞ் செல்வம் முதலியான வெல்லாம் மாறன் செந்தமிழாரணமே யென்று அறிதரநின்ற இராமாநுசன்:— மஹாஸம்பத் தும் மாதாபிதாக்களும் ஸதாசார்யனும் ஸர்வேச்வரனுமாகிற எல்லாரும் ஆழ்வார் அருளிய செந்தமிழ்வேதமாகிய திருவாய்மொழியே தமக்கு என்று யாவரும் அறியும்படி நின்றவர் ஸ்வாமி.

20 சீலங்கொள் நாதமுனியை நெஞ்சால் வாரிப்பருகும் இராமாநுசன்:— மஹா குணசாலிகளான ஸ்ரீமந் நாதமுனிகளைப் பரிபூர்ணரூப வம் செய்பவர் ஸ்வாமி.

21 எதிகட்கிறைவன் யமுனைத் துறைவன் இனையடியாம் கதி பெற்றுடைய விராமாநுசன்:— உத்தமாச்ரமிகளுள் உத்தமரான ஆள வந்தாருடைய உபயபாதாரவித்தங்களாகிற பரமப்ராப்யத்தைப்பெற்று விளங்குபவர் ஸ்வாமி.

22 காணன் பிறை பொறுத்த தீர்த்தனையேத்து மிராமாநுசன்:— பாணஸூர யுத்தத்திலே அவனுடைய அபராதங்களைக் கடிமித்தருளின பரமபாவனனான கண்ணிராளைத் துதிப்பவர் ஸ்வாமி.

23 'எம்பெருமானுர்தாம் நமக்கு ஆபத்ரக்ஷகமான அக்ஷயதனம்' என்றுகொண்டு பரமபக்தர்கள் எப்போதும் சிந்திக்கவுரியவர் ஸ்வாமி.

24 பொய்த்தவம் போற்றும் புலச்சமயங்கள் நிலத்தவியக் கைத்த மெய்ஞ்ஞானத்திராமாநுசன்:— கபடமான அநுஷ்டானங்களை நடத்திப் போகுகிற நீச மதஸ்வர்கள் இந்நிலவுலகத்தில் வேரற்றொழியும் படி நிரஸித்தருளின யதார்த்தஜ்ஞாநநிதியானவர் ஸ்வாமி.

25 காரேய் கருணை யிராமாநுசன்:— மேகத்தை யொத்த கருணையை யுடையவர் ஸ்வாமி. [ஜலஸ்தலவிபாகம் பாராமல் ஸர்வத்ர ஸம்மாக வர்ஷித்தல், கைம்மாறு கருதாமை முதலிய அனேக அம்சங்களில் ஸ்வாமிக்கு மேகத்தோடு ஸாம்யம் காண்க]

26 திக்குற்ற கீர்த்தி யிராமாநுசன்:— திசைகள் தோறும் எரிந்த பெருங்கீர்த்தி பொருந்தியவர் ஸ்வாமி.

27 கொள்ளக் குறைவற்றிலங்கிக் கொழுந்துவிட்டோங்கிய வள்ளல்தனம் மிக்க விராமாநுசன்:— கொள்ளக் கொள்ளக் குறையாமல் தானே விளங்கி மேன்மேலும் இளகிப் பதித்து வளர்ந்து வகுமதான ஞமுடையவர் ஸ்வாமி.

28 பின்னைதன் காதலன்தன் பாதம் நண்ணு வஞ்சர்க்கரிய விராமாநுசன்:— நப்பின்னைப் பிராட்டிக்கு வல்லபனு கண்ணபிரானுடைய திருவடிகளில் அன்பில்லாத ஆத்மாபஹாரக் கன்வர்களுக்குக் கிட்டுதற்கு அரியரானவர் ஸ்வாமி.

29 தென் குருசைப்பிரான் பாட்டைத் தன் பத்தியென்னும் வீட்டின்கண் வைத்த விராமாநுசன்:— நம்மாழ்வாருடைய திருவாய் மொழியைத்தம்முடைய யக்தியாகிற திருமாளிகையிலே ஸ்தாபித்தருளியவர் ஸ்வாமி.

30 மன் பல்லுயிர்கட்கிறைவன் மாயனெனமொழிந்த அன்பனாகவிராமாநுசன்:— ஸகல ஜீவராசிகளுக்கும் சேஷியாயிருப்பவன் பூர்வந் நாராயணனொருவனையென்று ஸ்ரீபாஷ்யாதி முகத்தாலே அருளிச் செய்த பரமகாருணிகர் அகில ஹேய ப்ரத்யநீகரான ஸ்வாமி.

31 தென்னத்தியூர் கழலிணைக்கீழ்ப்பூண்ட வன்பாளனிராமாநுசன்:— முந் ஹஸ்திசைல சிகரோஜ்ஜ்வல பாரிஜாதமான பேரருளா ளப் பெருமாளுடைய திருவடிகளில் அன்புபூண்டவர் ஸ்வாமி.

32 செறுகலியால் வருந்திய ஞாலத்தை வண்மையினால் வந் தெடுத்தளித்த வருந்தவனெங்களிராமாநுசன்:—தரும நெறிக்குத் தோவியான கலிபுருஷனுடைய சேஷ்டைகளாலே வருந்திய பூமியைத் தமது நிர்ஹேதுக க்ருபையினால் ரக்ஷித்தருளினவர் ஸ்வாமி.

33 ஆழியும் நாந்தகமும் தண்டும் வில்லும் சங்கமுமான விராமாநுசன்:—பஞ்சாயுதாழ்வார்களின் அம்சமாகத் திருவவதரித்தவர் ஸ்வாமி. (இப் பாசுரத்தை நோக்கியே யிராஜ ஸப்ததியில் *அப்ருதக் ப்ரதிபந்ந யந்மயத்வைவர் வவ்ருதே பஞ்சபிராயுதைர் முராரே:* என்கிற ச்லோகம் அவதரித்தது.

34 தென்புலத்தில் பொறித்தவப் புத்தகச்சும்மை பொறுக்கி நலத்தைப் பொறுத்த நயப்புகமுற்ற இராமாநுசன்:— ஸம்ஸாரிகள் செய்யும் பாவங்களைக் குறித்து யமலோகத்தில் சித்ரகுப்தன் எழுதி வைத்த சுருணைகளைக் கொளுத்திவிட்டு, அதனால் மிக விளங்கப்பெற்ற புகழுடையவர் ஸ்வாமி. ஆசுரிதஜந ஸர்வபாபப்ரணாகரென்கை,

35 பொன்னரங்க மெனையில் மயலே பெருகு மிராமாநுசன்:— 'திருவரங்கம் பெரியகோயில்' என்றவாறே வியாமோகம் பெருகி நிற்பவச் ஸ்வாமி.

36 ஆரணச் சொல்லொண் பொருள் கொண்டு காசினியோர் பின் படருங் குணனெம்மிராமாநுசன்:— வேதங்களிலுள்ள சிறந்த ஶூர்த்தங்களைக்கொண்டு ஸம்ஸாரிகளைப் பின் தொடரும் சீலகுண முடையவர் ஸ்வாமி. வேதார்த்தங்களைக்கொண்டு ஸம்ஸாரிகளைத் திருத்து பவரென்கை.

37 இராமாயணமென்னும் பத்தி வெள்ளங் குடிகொண்ட கோயிலிராமாநுசன்:— பூராமாயண மென்கிற பத்தி ஸமுத்ரம் நித்ய வாஸம் செய்யப்பெற்ற தீவ்யஸ்தானமானவர் ஸ்வாமி. (அராமா

யணத்திற்கு பக்தி ஸமுத்ரமென்று பெயரிடப்பட்டிருப்பது குறிக்கொள்ளத் தக்கது)

38 புண்ணியர்தம் வாக்கில் பிரியாவிராமாநுசன்:— தம்மை இடைவிடாது அநுபவிக்கும் பாக்கியசாலிகளினுடைய வாக்கை விட்டுப் பிரியாதவர் ஸ்வாமி. [பக்தர்களினால் அநவரதம் துதிக்கப்படுமவரென்கை.]

39 தெருள் தந்து சேமங்கள் செய்யும் இராமாநுசன்:— நமக்கு யதார்த்த ஜ்ஞானத்தை யளித்து ஷேமங்களைச் செய்ய வல்லவர் ஸ்வாமி.

40 கண்ணனுக்கே வாமது காமம் அறம்பொருள் வீடிதற்கென்றுரைத்த விராமாநுசன்:—தர்மார்த்த காமமோஷங்களாகிற நால்வகைப் புருஷார்த்தங்களுக்குள் பகவத் விஷயமானதே காமமென்பது. மற்ற மூன்றும் இந்த காம புருஷார்த்தத்துக்கு சேஷபூதங்கள் என்று உபநயஸித்தருளினவர் ஸ்வாமி.

41 அண்ணலிராமாநுசன்:— ஸர்வ ஸ்வாமி என்ன நிற்பவர் ஸ்வாமி. [எம்பெருமான் மநுஷ்யாதிகளான பல யோனிகளிலும் அவதரித்துக் கண்காண நிற்கச் செய்தேயும் அவனைக் காணமாட்டாதிருந்த உலகர்களெல்லாரும் எம்பெருமானைப் பேசங்கொண்டே அவனைக் காணப்பெற்றதனால் இவரே ஸர்வஸ்வாமி என்கை.]

42 தூயவன் தீதிலிராமாநுசன்:— பரம பரிசுத்தரும் அகில ஹேயப்ரத்யநீ ரூபானவர் ஸ்வாமி

43 அறஞ்சிறுமுறுகலியைத் துரக்கும் பெருமை மிராமாநுசன்:— தருமமார்க்கத்திற்கு த்ரோணியான கலிபுருஷனை ஓட்டிவிடும்படியான பெருமை வாய்ந்தவர். (இப்பாசுரத்தையடியொசற்றியே 'ராமாநுஜ முநிர் ஜ்யோத் யோ ஹரேர் பக்தியந்தரிதாத், கலி கோலாஹல கரீடா முதாக்கரஹ மபாஹரத்' என்று பட்டர் அருளிச் செய்தது).

தொடரும்.....